

**REGOLAMENT TA' IMPLIMENTAZZJONI TAL-KUMMISSJONI (UE) 2020/750****tal-5 ta' Ġunju 2020****li jistabbilixxi proċedura għall-estensjoni tal-perjodu ta' tranżizzjoni previst fir-Regolament ta' Implimentazzjoni (UE) 2015/2447 għall-applikazzjoni tas-sistema tal-esportatur irregiŋtrat f'xi pajjiżi benefiċjarji tas-Sistema Ġeneralizzata ta' Preferenzi**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni <sup>(1)</sup>, u b'mod partikolari l-Artikolu 66(a) tiegħu,

Billi:

- (1) Ir-Regolament ta' Implimentazzjoni tal-Kummissjoni (UE) 2015/2447 <sup>(2)</sup> jistabbilixxi r-regoli proċedurali, imsemmija fl-Artikolu 64(1) tar-Regolament (UE) Nru 952/2013, biex jiġi ffaċilitat l-istabbiliment fl-Unjoni tal-orijini preferenzjali tal-merkanzija, inklużi r-regoli proċedurali tal-orijini għall-iskop tal-iSkema Ġeneralizzata ta' Preferenzi (SGP) tal-Unjoni.
- (2) L-Artikolu 79(4) tar-Regolament ta' Implimentazzjoni (UE) 2015/2447 jistipula li l-pajjiżi benefiċjarji kollha tas-SĠP għandhom japplikaw is-sistema tal-esportatur irregiŋtrat (is-sistema REX) sa mhux aktar tard mit-30 ta' Ġunju 2020 għaċ-ċertifikazzjoni tal-istatus oriġinarju preferenzjali tas-SĠP. Wara dik id-data, iċ-ċertifikati tal-orijini, Formola A ma jistgħux jinharġu aktar mill-awtoritajiet kompetenti ta' dawk il-pajjiżi.
- (3) Sabiex jitrażżan it-tixrid tal-Coronavirus - COVID-19, li fil-11 ta' Marzu 2020 giet iddikjarata pandemija mill-Organizzazzjoni Dinjija tas-Saħħa, gie stabbilit sett ta' miżuri bla precedent, b'mod partikolari miżuri ta' kofinament u tbeġħid soċjali bejn persuna u oħra. Dawk il-miżuri affettwaw ukoll il-persunal fil-kumpanji u l-amministrazzjonijiet pubbliċi ta' pajjiżi benefiċjarji tas-SĠP, involuti fil-ġestjoni ta' proċeduri ta' oriġini SGP u l-istabbiliment u l-operazzjoni tas-sistema REX, u laqta hażin il-proċeduri tax-xogħol, il-produzzjoni u l-kummerċ regolari.
- (4) Filwaqt li jirrikonoxxu l-impatt fuq is-shab kummerċjali, il-Kummissjoni u r-Rappreżentant Ġholi tal-Unjoni għall-Affarjiet Barrani u l-Politika ta' Sigurtà stabbilixxew pjanijiet għal rispons tal-Unjoni b'saħħtu u mmirat biex jiġu appoġġati l-isforzi tal-pajjiżi shab fl-indirizzar tal-pandemija tal-COVID-19 f'Komunikazzjoni Kongunta dwar ir-rispons globali tal-UE għall-COVID-19 <sup>(3)</sup>.
- (5) Minhabba l-pandemija tal-COVID-19 xi pajjiżi li jibbenefikaw mis-SĠP qed jiffaċċjaw diffikultajiet serji biex jirrispettaw il-limitu ta' żmien tat-30 ta' Ġunju 2020 għall-applikazzjoni tas-sistema REX. Il-pajjiżi benefiċjarji li fihom is-sistema REX ma setgħetx tiġi skjerata jew ma setgħetx tintuża minhabba l-pandemija għandhom ikunu jistgħu jibbenefikaw minn estensjoni tal-perjodu ta' tranżizzjoni.
- (6) Meta jitqies li estensjoni bħal din tkun miżura eċċezzjonali li tidderoga mit-tul massimu tal-perjodu ta' tranżizzjoni previst fir-Regolament ta' Implimentazzjoni (UE) 2015/2447, il-pajjiż benefiċjarju jenħtieġ li jikkumplementa n-notifika li għandu bżonn jibbenefika minn estensjoni, b'gustifikazzjoni dovuta għall-htieġa li jiġi estiż il-perjodu ta' tranżizzjoni, flimkien ma' pjan ta' hidma li jagħti dettalji dwar kif bihsiebu japplika b'mod shiħ is-sistema REX sa tmien il-perjodu ta' tranżizzjoni estiż previst. Għall-istess raġunijiet, kwalunkwe estensjoni tal-perjodu ta' tranżizzjoni għall-applikazzjoni tas-sistema REX għandha tkun limitata fiż-żmien.
- (7) Jenħtieġ li jiġi previst mekkanizmu ta' rappurtar li jiżgura li l-pajjiżi benefiċjarji li għalihom il-perjodu ta' tranżizzjoni jkun gie estiż ikomplu bit-thejjijiet tagħhom għall-applikazzjoni tas-sistema REX sabiex jintlahaq il-limitu ta' żmien gdid.
- (8) Fid-dawl tad-diffikultajiet li ċerti pajjiżi benefiċjarji għandhom fit-twettiq tal-obbligi tagħhom minhabba l-pandemija tal-COVID-19, dan ir-Regolament jenħtieġ li jidhol fis-seħħ b'urġenza.
- (9) Il-miżuri previsti f'dan ir-Regolament huma skont l-opinjoni tal-Kumitat tal-Kodiċi Doganali,

<sup>(1)</sup> ĠU L 269, 10.10.2013, p. 1.

<sup>(2)</sup> Ir-Regolament ta' Implimentazzjoni tal-Kummissjoni (UE) 2015/2447 tal-24 ta' Novembru 2015 li jistabbilixxi regoli dettaljati għall-implimentazzjoni ta' ċerti dispożizzjonijiet tar-Regolament (UE) Nru 952/2013 tal-Parlament Ewropew u tal-Kunsill li jistabbilixxi l-Kodiċi Doganali tal-Unjoni (ĠU L 343, 29.12.2015, p. 558).

<sup>(3)</sup> JOIN (2020) 11 final, Komunikazzjoni Kongunta lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Komunikazzjoni dwar ir-rispons globali tal-UE għall-COVID-19.

ADOTTAT DAN IR-REGOLAMENT:

#### *Artikolu 1*

- (1) Permezz ta' deroga mill-Artikolu 79(4) tar-Regolament ta' Implimentazzjoni (UE) 2015/2447, pajjiż benefiċjarju tas-Sistema Generalizzata ta' Preferenzi li jesperjenza, minhabba l-pandemija tal-COVID-19, diffikultajiet fl-issodisfar tal-obbligi stabbiliti fl-Artikoli 70 u 72 ta' dak ir-Regolament ta' Implimentazzjoni, jew fit-tlestija tal-proċess ta' registrazzjoni tal-esportaturi tiegħu sat-30 ta' Ġunju 2020, jista' jinnotifika l-htieġa għal estensjoni tal-perjodu ta' tranżizzjoni għall-applikazzjoni tas-sistema REX.
- (2) Notifika skont il-paragrafu 1 għandha ssir bil-miktub lill-Kummissjoni sa mhux aktar tard mill-15 ta' Lulju 2020. Għandha ttiprovdi spjegazzjoni dwar in-necessità ta' estensjoni tal-perjodu ta' tranżizzjoni kkawżat mill-pandemija tal-COVID-19. In-notifika għandha tkun akkumpanjata minn pjan ta' hidma li jikkonsisti f'informazzjoni dettaljata dwar kif il-pajjiż li jkun qed jagħmel in-notifika għandu l-intenzjoni li japplika b'mod shiħ is-sistema REX sal-31 ta' Diċembru 2020.
- (3) Meta n-notifika li ssir skont il-paragrafu 1 tkun kompluta, il-perjodu ta' tranżizzjoni għall-applikazzjoni tas-sistema REX mill-pajjiż benefiċjarju rilevanti għandu jiġi estiż sal-31 ta' Diċembru 2020.
- (4) Il-Kummissjoni għandha tippubblika fuq is-sit web tagħha lista tal-pajjiżi benefiċjarji li għalihom gie estiż il-perjodu ta' tranżizzjoni.
- (5) Sal-31 ta' Diċembru 2020, l-awtoritajiet kompetenti ta' pajjiż benefiċjarju li għalih ikun gie estiż il-perjodu ta' tranżizzjoni skont il-paragrafi minn 1 sa 4 għandhom jibqgħu jhorgu ċ-ċertifikat tal-origini, formola A fuq talba tal-esportaturi li jkunu għadhom mhumiex irregistrati fil-mument tat-talba għaċ-ċertifikat.

#### *Artikolu 2*

Kull pajjiż benefiċjarju li l-perjodu ta' tranżizzjoni tiegħu jkun gie estiż skont l-Artikolu 1 għandu jipprezenta lill-Kummissjoni, sat-30 ta' Settembru 2020, rapport li jagħti fid-dettall il-progress li jkun sar fl-implimentazzjoni tal-pjan ta' hidma msemmi fl-Artikolu 1(2), u li jelabora fuq kwalunkwe miżura korrettiva meħtieġa biex jiġi ssodisfat il-limitu ta' żmien sal-31 ta' Diċembru 2020 għall-applikazzjoni tas-sistema REX.

#### *Artikolu 3*

Dan ir-Regolament għandu jidhol fis-seħħ fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-5 ta' Ġunju 2020.

*Għall-Kummissjoni*

*Il-President*

Ursula VON DER LEYEN

---